
विषय: 


2 . 


संकल्प 

23 मार्च 2018 
सेवानिवृत्त सरकारी सेवकों की सेवायें संविदा के आधार पर लेने के संबंध में निर्गत सामान्य 
प्रशासन विभाग के संकल्प ज्ञापांक - 10000 दिनांक - 10. 07. 2015 में संशोधन के संबंध में । 

राज्य सरकार के सेवानिवृत्त सरकारी सेवकों के संविदा पर नियोजन का प्रावधान सामान्य प्रशासन 
विभाग के संकल्प ज्ञापांक - 10000 दिनांक - 10.07.2015 में किया गया है । 
उक्त संकल्प की कंडिका - 3(2 )( क )( v) एवं 3(2 )( ख )(v ) में निम्न प्रावधान है: 

चयन हेतु उम्मीदवार की अधिकतम उम्र सीमा 65 वर्ष होगी । चयन प्रथमतः दो वर्षों 
अथवा उक्त पद पर नियमित नियुक्ति होने तक, के लिए होगा तथा अधिकतम उम्र सीमा 65 वर्ष 
तक आवश्यकतानुसार एक - एक साल के लिए उनकी सेवा का विस्तार उनके कार्यों की समीक्षा के 
उपरांत किया जा सकेगा । विशेष परिस्थति में संबंधित विभाग द्वारा अपने अधीन सेवानिवृत्त सरकारी 
सेवकों का संविदा - विस्तार वित्त विभाग एवं सामान्य प्रशासन विभाग की सहमति से, 65 वर्ष 
के बाद भी , 67 वर्ष तक किया जा सकेगा । 

परन्तु वैसे पदों, जिनकी सेवानिवृत्ति की आयु ही 65 वर्ष निर्धारित है, पर संविदा के 
आधार पर नियोजन हेतु अधिकतम आयु सीमा 70 वर्ष होगी । " 
उपर्युक्त प्रावधान के आलोक में संविदा पर नियोजित कर्मियों की 65 वर्ष की आयु पूरी होने के 
उपरांत नियोजन अवधि का विस्तार करने हेतु वित्त विभाग एवं सामान्य प्रशासन विभाग की सहमति 
अनिवार्य है । 
विभिन्न विभागों, समाहरणालय एवं क्षेत्रीय कार्यालयों से 65 वर्ष के बाद संविदा नियोजन की अवधि 
विस्तार से संबंधित कतिपय प्रस्ताव पर सामान्य प्रशासन विभाग एवं वित्त विभाग की सहमति हेतु 
संचिकाएँ प्राप्त होती है । इस क्रम में काफी समय लग जाता है तथा कभी - कभी संविदा अवधि 
समाप्ति के बाद प्रस्ताव प्राप्त होते हैं । 

प्रासंगिक मामले में सम्यक विचारोपरांत सामान्य प्रशासन विभाग के संकल्प ज्ञापांक 10000 दिनांक 
10.07. 2015 की कंडिका - 3(2 )( क )(v ) एवं 3( 2)( ख )(v ) में प्रयुक्त वाक्यांश वित्त विभाग 
एवं सामान्य प्रशासन विभाग की सहमति से को निम्नांकित वाक्यांश से प्रतिस्थापित किया 
जाता है - 

____ “ समूह क के संविदा नियोजित कर्मियों के संदर्भ में राज्य स्तरीय चयन समिति, 
विभागों एवं संलग्न कार्यालयों में संविदा - नियोजित कर्मियों के संदर्भ में विभाग स्तरीय 
चयन समिति तथा प्रमंडल / समाहरणालय एवं क्षेत्रीय कार्यालयों में संविदा - नियोजित 
कर्मियों के संदर्भ में प्रमंडल स्तरीय चयन समिति की सहमति से " । 
सामान्य प्रशासन विभाग के संकल्प ज्ञापांक 10000 दिनांक 10 .07. 2015 में निहित शेष प्रावधान 
यथावत रहेंगे । 
इसमें वित्त विभाग की सहमति प्राप्त है । 
आदेश दिया जाता है कि इस संकल्प का प्रकाशन राजकीय गजट के असाधारण अंक में किया 
जाए । 

बिहार राज्यपाल के आदेश से , 

राजेन्द्र राम , 
सरकार के अपर सचिव । 


7. 
आदेश: - 


अधीक्षक , सचिवालय मुद्रणालय , 

